



**QORTI CIVILI  
PRIM' AWLA**

**ONOR. IMHALLEF  
LINO FARRUGIA SACCO**

Seduta tat-30 ta' Jannar, 2008

Citazzjoni Numru. 414/2003

John Barbara  
vs  
Airmalta p.l.c.

Il-Qorti,

**A. CITAZZJONI:**

Rat ic-citazzjoni tal-attur li biha ppremetta:

Illi l-attur huwa impjegat mas-socjeta` kummercjali konvenuta.

Illi l-attur nhar il-21 ta' Mejju, 1999 wegga' f'incident awtomobilistiku waqt il-qadi tal-impjieg tieghu mas-socjeta` konvenuta fi triq gewwa iz-zona ta' l-Ajruport ta' Malpensa gewwa Milan, l-Italja.

Illi minhabba tali incident l-attur qiegħed isofri minn disabili` permanenti hekk kif iccertifika Mr. Carmel Apap Bologna skond ir-rapport mediku anness mar-rikors u

Kopja Informali ta' Sentenza

mmarkat bhala dokument "JB1" u dana hekk kif se jkollu l-opportunita` li jipprova l-attur waqt it-trattazzjoni tal-kawza odjerna.

Illi l-imsemmija incident sehh tort tas-socjeta` konvenuta u dana minhabba negligenza, imperizja u non-osservanza tar-regolamenti da parti ta' l-istess socjeta` konvenuta.

Illi ghalkemm is-socjeta` konvenuta giet debitament interpellata sabiex tersaq ghal-likwidazzjoni u eventwali hlas ta' danni ill-attur, is-socjeta` konvenuta baqghet inadempjenti.

L-atturi talbu lill-Qorti:

1. Tiddikjara lis-socjeta` konvenuta bhala unikament responsabbli ghall-incident li sehh nhar il-21 ta' Mejju fejn wegga' l-attur u dana minhabba negligenza, imperizja u non-osservanza tar-regolamenti da parti ta' l-istess socjeta` konvenuta.

2. Tillikwida d-danni sofferti mill-attur anke permezz ta' perit nominand.

3. Tikkundanna lis-socjeta` konvenuta thallas is-somma hekk likwidata lill-attur.

Bl-ispejjez inkluz dawk ta' l-ittra ufficjali datata 14 ta' Mejju 2001, u bl-imghax u rapprezentanti u diretturi tas-socjeta` konvenuta gew ingunti in subizzjoni.

Rat id-dikjarazzjoni tal-fatti, il-lista tax-xhieda u d-dokumenti prezentati mill-attur.

## **B. ECCEZZJONIJIET:**

Rat in-nota ta' eccezzjonijiet tas-socjeta` konvenuta li biha eccepiet:

1. Illi preliminarjament, ic-citazzjoni odjerna hija nulla u bla effett peress illi l-kontenut tac-citazzjoni intavolata mhijiex skond dak rikjest mill-Artikolu 156(1) tal-Kap. 156.

2. Illi subordinament u bla pregudizzju ghall-fuq exceptit, it-talbiet attrici ghandhom jigu michuda bl-ispejjes stante li fuq il-fatti esposti, il-kumpanija konvenuta mhix responsabbli ghad-danni allegatament sofferti mill-attur.

3. Illi subordinament u bla pregudizzju ghall-fuq exceptit, l-attur irid jipprova li l-incident li fih allegatament sofra disabilita` permanenti kien l-effett ta' xi azzjoni jew inazzjoni tal-kumpanija konvenuta skond kif dispost fl-Artikolu 1033 tal-Kap 16.

4. Salv eccezzjonijiet ulterjuri li jigu prezentati izjed tard f'kaz illi l-ewwel eccezzjoni tigi michuda u l-attur joghgbu jaghti informazzjoni cara u dettaljata dwar it-talbiet tieghu.

Bl-ispejjez.

Rat id-dikjarazzjoni tal-fatti, il-lista tax-xhieda u d-dokumenti prezentati mis-socjeta` konvenuta.

Rat l-atti kollha tal-kawza.

Semghet lix-xhieda bil-gurament.

Semghet l-abili difensuri.

Ikkunsidrat

### **C. PROVI:**

Rat l-affidavit ta' l-attur John Barbara fejn issemma li fis-sajf tal-1997, l-Airmalta flimkien ma' xi azzjonisti Taljani, waqfu kumpanija ta' l-ajru bl-isema ta' Azzurra Air gewwa l-Italja. L-Airmalta ghandha 49.5% **shareholding** fl-Azzurra Air. Din il-kumpanija kienet titmexxa minn Maltin impjegati ma' l-Airmalta, bl-ufficini gewwa Bergamo. L-Azzurra Air sal-1 ta' Jannar, 1999 kellha flotta ta' sitt ajruplani joperaw mill-ajruport ta' Malpensa 2000, tlieta tal-marka AvroRJ 85 u tlieta AvroRJ 70. Kellha ajruplan iehor simili ghal dawn, li kien BAE 146. Dan kien jopera minn Torino. Id-destinazzjonijiet kienu diversi b'liet fl-

Ewropa u anke fl-Italja stess. Fis-sena 1999, ic-**chief engineer** ta' l-Air Malta li dak iz-zmien kien is-Sur Louis Giordimaina hass il-htiega li jhajar lill-**Licensed Engineers** mis-sezzjoni tal-**Line Maintenance**, biex imorru jahdmu ma' l-Azzurra Air fl-Italja. Dan sar ghax din il-kumpanija kienet se tespandi billi tkabbar il-flotta, iccaqlaq il-basi taghha mill-ajruport ta' 'Orio al Serio' gewwa Bergamo ghal dak ta' l-ajruport ta' Malpensa 2000, gewwa Milan liema ajruport huwa aktar centrali, modern u aktar traffikuz. Ghal dan il-ghan huwa haseb li jtella' tliet **licensed engineers** biex jiehd parti attiva fl-immanigjar tas-sezzjoni tal-**line maintenance** ta' l-Azzurra Air. Sar ftehim bejn is-Sur Giordimaina u l-**licensed engineers** tal-**Line Maintenance** li fuq dan il-ftehim kellu jsir kuntratt. Dan il-kuntratt kellu jigi ffirmat mill-**Licensed Engineers** maghzula u l-**Group Head Human Resources and Administration** ta' l-Air Malta Dr. J. P. Farrugia. Intaghzlu tlieta li kienu certu Jospheh Vella, Carlo Galea u l-attur.

Semma li hin minnhom il-**workforce** naqset drastikament filwaqt li zdied ix-xoghol peress li kienu zdiendu l-ajruplani. Ix-xoghol tant kiber u tant kien hemm nuqqas ta' **licensed engineers** li wara li ghamel ir-**roster** tieghu ta' hames **night duties** bejn id-9 u t-13 ta' Mejju 1999, ir-**roster** ta' hames **days** inbidlitlu f'**nights**. Dahhluh xoghol ukoll fir-**rest** tieghu tal-14 ta' Mejju 1999. Xoghol bil-lejl fl-ajruport ta' Malpensa kien iebes hafna minhabba s-sieghat twal u minhabba li l-Azzurra Air ma kellhomx **hangar** u ghalhekk ix-xoghol kollu ried isir fl-apert u fil-kundizzjonijiet klimatici li hemm gewwa Malpensa. Ghalkemm ufficjalment ix-xoghol ta' bil-lejl kien previst ghal tmien sieghat (Ara Dok 'JB 19' gja esebit f'din il-kawza), dejjem kienu jispicaw sa sebh fil-ghodu. B'hekk bejn id-9 u l-21 ta' Mejju 1999, gie li hadem hdax-il **night duty** wara xulxin. Fl-ahhar **night duty** dik tas-sbieh il-21 ta' Mejju 1999, barra ir-rutina normali kellhom ibiddu **Auxillary Power Unit**. Din tkun magna fuq wara ta' l-ajruplan u tintuza biex taghti l-arja ghal kumdita` tal-passigieri, kif ukoll tforni l-elettricità` fuq l-ajruplan. Dan ix-xoghol jiehu hafna zmien u hu spicca sa l-ghaxra ta' fil-ghodu tal-21 ta' Mejju 1999. Dakinhar ferm ezawrit minhabba s-sieghat zejda u l-pressjoni tax-

xoghol li hu kellu tant illi wara li lesta mix-xoghol ma qabadx il-karozza u mar lura d-dar izda strah ftit fuq il-post tax-xoghol. Hu dejjem kellu jsuq lura wahdu lejn id-dar u ma kellux triq oħra għajr li jagħmel l-istess dakinhar. Hu ma jiftakar xejn dwar l-incident għajr li jiftakar in-nies ta' l-ambulanza jigbuh 'l barra mill-karozza. Hemm rega' ntilef minn sensih bl-ugiegh. Kif gie f'sensih fil-**pronto soccorso** tal-Azienda Ospedaliera "**Carlo Ondoli**" ta' Angera, mar **Carabiniere** fuqu u qallu li kien habat gewwa hajt bil-karozza. Staqsieh ukoll lil min javza dwar l-incident. Hu kien qallu biex johodlu l-kartiera li kienet fil-gakketta, fejn kien hemm il-kuntatti li kellu u qallu biex jcampel lill-**maintenance manager**. Sadanittant it-tobba sabu li kellu **multiple fracture** f'siequ l-leminja, barra diversi punti li kellhom jagħmlulu f'wiccu. Minn dak l-isptar gie trasferit go sptar iehor l-**Ospedale del Verbano Sede di Cittiglio Varese**, fejn zammewh għal hamest ijiem mingħajr ma saritlu operazzjoni. Fil-frattemp kienu marru diversi ufficjali jzuruh tal-kumpaniji Azzurra u AirMalta. Fl-aħhar hinijiet instab li Malta xi kirurgi kienu għadhom kemm tharrgu f'din it-tip ta' operazzjoni partikulari u gie trasferit lejn Malta, kwazi gimgha wara l-incident. Fis-27 ta' Meju 1999, gabuh Malta u saritlu l-operazzjoni fit-30 ta' Meju, 1999. Minhabba f'hekk hu dejjem baqa' impjegat ma' l-Airmalta u kien jircievi l-hlas tieghu mingħand l-Airmalta. Kien għalhekk li hu fetah din il-kawza kontra l-Airmalta għaliex hija fil-fatt il-kumpanija li timpjegah u l-kumpanija għalhekk li kellha hsieb u taccerta li l-kundizzjoni tax-xoghol tieghu kienu xierqa.

Xehed John Barbara in kontro ezami, fejn qal illi hu kien ilu **Licensed Engineer** mill-1979. L-incident gara fil-21 ta' Meju 1999. Fl-1979 dahal mal-AirMalta u gab il-**license** fl-1984. Il-**work force** kienet naqset bi 22%. Apparti minn hekk imbagħad zdieđu xi ajruplani u allura x-xogħol kompli jizdieđu. Jaf illi wieħed mill-obbligi tagħhom hija li ma tkunx għajjen fuq ix-xogħol, izda tidhol għax-xogħol ma tkunx għajjen izda wara numru ta' siegħat taħdem l-għejja tibda tinħass u speċjalment meta inti tkun qed taħdem taħt pressjoni. Inutili li tghidli li int għajjen. Inizzlek Malta u jtella' lil xi hadd iehor min flokok. Kien jithallas extra ta' l-**overtime** pero` skond il-**collective**

**agreement l-overtime** ma tistax tirrifjutah. Fi zmien ta' l-incident kien jirrisjedi Castello Ticino Via Lago Garante. Sabiex tasal mill-ajruport ta' Malpensa s'hemmhekk trid mal-45 minuta. Mistoqsi kif inhi li hu telaq mix-xoghol fl-10.00, l-10.15 u li d-distanza trid mat-tlett kwarti, siegha biex tasal u l-incident gara fil-kwarta, spjega dan kollu, qal fil-fatt wara li hu kien telaq, hu kien f'hin minnhom hassu ghajjen u waqaf biex jiehu kafe` biex jistrih f'it. Il-post fejn gara l-incident kien hames kilometri biss circa 'il boghod mill-post fejn kien joqghod. Li ma jafx hu huwa l-hin ta' l-incident. Mistoqsi kif inhi li fid-deposizzjoni taghhom ta' Lino Formosa hu kellu **travel allowance** tant li anka ghal-**taxis** kienet koperta kif inhi li ma hax taxi qal biss biss, kellu l-problema li kellu l-karozza hemmhekk.

Rat l-affidavit ta' Cettina Barbara fejn issemma li hi mart l-attur John Barbara. Qalet illi dak iz-zmien f'Milan u cioe` fil-bidu tas-sena 1999 hi kienet telghet mieghu tghix hemmhekk. Qalet illi zewgha hemmhekk ma kienx jahdem is-sighat li kien jahdem ma' l-Airmalta hawn Malta u cioe` kien jahdem hafna aktar. Zewgha kien jahdem sieghat twal hafna u kontinwi. Hafna drabi meta zewgha kien ikun '**day**' u li suppost ghalhekk jispicca fl-4.00 p.m. huwa kien jmur lura fid-9.00 p.m. filwaqt li John kien ikun '**night**' huwa kien imur lura ghall-habta tal-4.00 a.m.

Rat l-affidavit ta' Joseph Vella fejn issemma li hu impjegat ma' l-Airmalta p.l.c. Qal illi fit-8 ta' Frar, 1999 hu kien jahdem gewwa l-Ajruport ta' Malpensa, Milan gewwa l-Italja. Hu hemmhekk kien sekondat ma' l-Azzura, izda hu kien u baqa' mpjegat ta' l-Airmalta p.l.c. u kien jircievi l-paga minghand l-istess Airmalta p.l.c., inkluz anke l-**allowance**. Qal illi f'Malpensa kien hemm ukoll certa John Barbara, impjegat ukoll ta' l-Airmalta u l-attur f'din il-kawza. Qal illi bhala sighat ta' xoghol kienu sighat twal hafna. Fil-fatt meta huma kienu jinghataw ir-**roster** hemmhekk kien jitnizzel li kull **shift** kien ikun ta' tmien sighat, izda kien ikun hemm imnizzel il-klawsola "**or at end of maintenance activities**". Qal illi anke l-kundizzjonijiet tax-xoghol kienu ferm iebsa u dana billi hemmhekk kien jkolhom jahdmu fuq l-ajruplan barra f'temperaturi baxxi bhal ghaxar gradi **celcius** taht iz-zero.

F'dan il-perjodu John kien jilmenta mieghu li ma setax jibqa' jahdem dawk l-iljieli kollha liema ljieli fejn suppost huwa kien jispicca fis-1.00 a.m. huwa kien ikollu jqatta' l-lejl hemmhekk. Dwar l-incident semmielu li huwa kien ghajjen u li raqad fuq l-**steering wheel**. Xehed Joseph Vella, in kontro-ezami qal illi l-attur ma kienx qallu li s-Sur Galea kien cempillu u qallu li qieghed bil-leave u li jekk ried jmur u jahdimha.

Xehed Oliver Titley fejn qal illi hu jahdem mal-Airmalta u ghandu l-kariga ta' **Head Payroll** mal-Airmalta. Dwar l-attur qal li fil-fatt huwa impjegat mal-Airmalta u llum il-gurnata fil-kariga ta' **engineer**. Bejn il-perjodu tal-1 ta' Lulju 1997 u l-31 ta' Marzu 2000 l-attur kien jaqa' taht il-ftehim kollettiv li kien jezisti bejn l-Airmalta u l-GWU u li tieghu esebixxa kopja. Bejn April 2000 sa sentejn wara jidher li ma kienx hemmx ftehim specifiku u wara jidher li l-inginiera kienu qed jippruvaw jaghmlu ftehim specifiku applikabbli ghalihom. Eesebixxa bhala Dokument "OT4" l-**leave record** tal-attur li minnu jirrizulta li fis-17 u t-18 ta' Jannar 1999 l-attur kien ha jumejn **sick leave**. Inoltre bejn il-21 ta' Mejju 1999 u l-31 ta' Dicembru 1999 jirrizultaw 220 gurnata **injury leave**. Wahda mill-proceduri tal-Airmalta ta' persuni li jweggghu fuq ix-xoghol dan jigi kunsidrat **injury leave**. Qal li dwar **injury leave** biex jibda l-**Human Resources Department** ikunu hadu l-parir tat-tabib tal-kumpanija stess. Dan johrog fuq kriterji oggettivi ta' **injury leave** jew **sick leave** normali. Fil-fatt l-incident kien gara fil-21 ta' Mejju f'Milan. Dan ikun sar waqt hin ta' xoghol biex ikun kunsidrat **injury leave**. Specifika li s-Sur Barbara kien wegga' waqt **traffic accident** u dan ma kienx waqt hin ta' xoghol wara li x-xoghol tal-gurnata kien spicca. Propjament biex ikun kunsidrat **injury leave** il-bniedem irid ikun qieghed fix-xoghol, gara incident, wegga', u ghalhekk ikun kunsidrat bhala **injury leave**. Qal li l-procedura hija li kull kaz jigi studjat u evalwat fuq il-merti tieghu stess. Ma kien ha ebda decizjoni hu personali dwar il-bicca xoghol ta' **injury leave** u **sick leave**. Id-decizjoni tkun ittiehdet mill-Human Resources Department dwar jekk persuna effettivament tkunx intitolata u ghal liema tip ta' **leave**. Ma kienx jidher mir-**records** li l-paga tal-attur qatt giet imnaqqsa la waqt

iz-zmien tal-***injury leave***, la precedentement, u anqas in segwitu. Anqas ma jirrizultalu mill-***file*** li l-attur talab li jigi ***relieved*** minn ***duties***.

Xehed Mr. Carmel Apap Bologna, fejn ra certifikat li jinsab a fol 4 et tal-process u dwar dan qal illi jikkonferma li kien hargu hu dan ic-certifikat u kkonferma wkoll il-percentagg ta' dizabilita` hemmhekk indikata fl-istess certifikat. Qal illi hu fil-fatt mid-data tar-rilaxx tac-certifikat kien rega' ezamina lill-attur u effettivament ikkonstata li kollox baqa' l-istess u ghalhekk il-percentagg ghadu applikabbli ghal lum il-gurnata.

Xehed Martin Azzopardi li qal illi hu ***Managing Director*** fl-***Osprey Insurance Brokers*** u kellu fost il-funzjonijiet tieghu ***Insurance Broker*** ghall-AirMalta. Qal li hemm polza ta' assikurazzjoni li jisimha Group Personal Accident li dina effettivament tinxurja lill-Airmalta b'beneficcju pagabbli lill-impjegati. Tkopri dizabilita` permanenti, spejjez ta' medicina, ***trouble expenses*** fis-sens ***trouble cover*** bhal ma huma telf ta' flus, dan it-tip ta' ***coverage***. Dan huwa dak li kienet tkopri l-polza f'kaz bhal dan. In kontro-ezami kkonferma li l-importanti biex tigi ***covered*** b'din it-tip ta' insurance hija li basta jkun by ***accident*** irrilevanti ta' min huwa t-tort.

Xehed Natalino Formosa, li qal li hu jahdem fl-***Engineering Department*** ma' l-AirMalta u ghandu l-kariga ta' Supretendent ***Aircraft Maintenance***. Jaf li xi zmien ilu kienu marru xi impjegati ta' l-AirMalta jahdmu Malpensa u mistoqsi dwar il-beneficcji li kienu qed jiehdu aktar minn haddiema normali dawn l-impjegati li ghalihom qed issir referenza ghal 1999 qal illi huma kienu jiehdu t-***travel authority*** li hija ***daily allowance*** kemm ghal ***hotel*** u kemm ghalihom personali u ha kopja taghha li esebiha u giet mmarkata bhala Dokument M1. Qal li t-***Travel Authority*** li ghalha kien moghti John Barbara tinkludi wkoll it-***travelling*** fil-post stess ta' ***taxis*** ghax tigi kompriza mit-***travel authority***. Ghalhekk l-attur kellu ***travel allowances*** mill-post tax-xoghol ghall-abitazzjoni tieghu.



Xehed Michael Buttigieg, General Manager Corporate Services ma' l-AirMalta li semma li fl-1999 hu kien **Financial Co-ordinator**, parti mill-**management support** responsabbli fost affarijiet ohra mill-insurance ta' l-Azzurra Air. John Barbara dik il-lejla, fuq haga li mhux tas-soltu li tigrig go l-Azzurra kien hadem aktar minn tmintax-il siegha, kien hadem tmintax-il siegha bejn wiehed u iehor u kien spicca mix-xoghol. Xi saghtejn wara gara l-incident, skond ma qalulu kien raqad fuq l-**steering wheel**.

Xehed Is-Sur Louis Giordimaina fejn qal illi illum il-gurnata hu jahdem bhala Chief Executive ma' Lufthansa Technic Malta. Precedentement kien Chief Engineer mal-Airmalta fl-1999. Dwar Azzurra Air u s-Sur Barbara qal illi meta kien Chief Engineer tal-Airmalta kien involut fis-**set up** tal-Azzurra li kienet bdiet fl-1996. Fil-verita` qabel ma bdiet topera l-Azzurra kien baghat xi nies minn tagghom tal-Airmalta biex jassistu fil-bini tal-ajruplani biex jaraw fejn l-ajruplani qed jinbnew l-Ingilterra. John Barbara kellu x-xoghol ta' **licensed engineer** fid-dipartiment tekniku tal-Azzurra Air. Gie mistoqsi x'suppost jaghmel inginier jekk huwa ghajjen, **fatigued** jew **stressed** u hu rrisponda li ghandu r-responsabbiltajiet tieghu personali li jekk se jhossu ghajjen iz-zejjed jew ma jkomplix ix-xoghol jew ma jirrapurtax ghax-xoghol. Meta gara l-incident hu nzerta kien qieghed Bergamo ghax kienu qed jaghmlu kuntratt ta' **leasing** ta' ajruplan. Cemplilu t-**technical director** Stefano Biagini u qallu li John Barbara kien wegga' f'incident tal-karozza u haduh l-isptar u fil-fatt mar jarah l-ghada s-Sibt filghodu hu, u min-naha tagghom ovvjament bhala **chief engineer** tal-Airmalta dak iz-zmien offrielu l-assistenza kollha tagghom li kellu bzonn. Hu qatt ma rcieva xi ittra minghand is-Sur Barbara fejn hu talab li jitlaq minn hemmhekk. In kontro ezami qal li meta John Barbara kien **seconded** mal-Azzurra Air u l-paga minn fejn kien jirceviha qal li dak kien arrangament kummercjali fejn l-Airmalta kienet tohroglu l-paga u tigi mbaghad **recharged** lill-Azzurra, imma dak kien arrangament kummercjali.

Xehed Emmanuel Galea, li semma li l-kariga tieghu illum hija ta' **supervisor** mal-Lufthansa Teknik Malta. Fl-1999

hu kien jahdem Airmalta u kellu l-kariga ta' **ground engineer**. Dak iz-zmien kien gie sekondat ma' l-Azzurra Air u tela' jahdem f'Bergamo. Il-maggor parti tal-inginiera kienu taljani pero` kien hemm tlieta li kienu Maltin u cioe` hu, Joseph Barbara u Mr. Joseph Vella. Darba minnhom is-Sur Barbara kien **off** u kien cempillu fuq il-**mobile** u kien qallu li kellu bicca xoghol ta' **replacement** ta' **auxiliary power unit**. Kien staqsieh jistax jidhol jaghmel din il-bicca xoghol allavolja kien l-**off day** tieghu u hu accetta mill-ewwel. Hu qallu li hu seta' jirrifjuta jidholx jew le ghax hu kien **off**. **Overtime** ma hemmx obbligu. Qal li kienu ghamlu l-lejl kollu jahdmu fuqu u bejn wiehed u iehor jahseb li kien xi tnax-il (12) siegha xoghol u kienu xi tlieta (3) min-nies jahdmu fuqu. Din il-bicca xoghol gieli ghamilha hu u generalment idum xi **six** (6) jew **seven** (7) **hours**. Kien fil-maggorparti lest imma mhux komplut totali. Hu jiftakar li meta mar ghal xi t-tmienja ta' filghodu (08.00) kien surpriz li x-xoghol kien ghadu mhux lest peress li hu normalment ilestih f'ferm inqas zmien pero` naturalment meta inti tikkonsidra li x-xoghol mhux dejjem ihabbtek bl-istess mod. Imbaghad kien baghathom hemmhekk biex jigbru l-ghodda taghhom halli jkompli hu. Hu kien qalilhom biex imorru pero` sussegwentement meta mar l-ufficju sabhom ghadhom hemmhekk kemm lil John Barbara kif ukoll l-ohrajn li kienu taljani. Hu skanta li kienu hemmhekk u qalilhom biex imorru jistriehe ghax ghamlu lejl xoghol. Dak li kien semma precedentement u cioe' dwar l-**off days** li jsegwu lid-**day** jew lin-**night**, qal li kellhom arrangament bejniethom fejn huma kienu hafna drabi jippruvaw jakkumulawhom ma' xulxin bl-iskop li darba fix-xahar jkunu jistghu jinzlu Malta halli jkunu jistghu joqoghdu mall-familja.

Mistoqsi mill-Qorti jekk kienetx mod li l-impjegat kien ikollu jsegwi d-direttivi tieghu jew altrimenti jekk kienx ikollu l-fakulta` li jimxi max-**shift** spjega li certament jekk ma kienx jiflah seta' jirrifjuta jigifieri, hu ghadu sal lum ma jisforza lil hadd jekk ma jkunx tajjeb ghax-xoghol ahjar ma jmurx milli jwegga' jew jaghmel xi haga hazina. Mistoqsi mill-Qorti wkoll jekk fl-ahhar ghaxart ijiem ta' qabel ma gara l-incident is-Sur Barbara attriralux l-attenzjoni li qed ihossu ma jiflahx jew li b'xi mod ma jistax ilahhaq max-

xoghol irrisponda li le qatt ma semma xejn. Dwar il-**meccanico di linea** li jahdem ma' l-Air Malta, qal illi l-Air Malta 12 **hour shift**. Il-medja hija ta' tnax-il siegha kull **shift** u ghalhekk jekk bniedem jahdem aktar minn tnax-il siegha jkun aktar mill-medja.

#### D. KUNSIDERAZZJONIJIET:

##### D1. Generali:

Il-kawza odjerna tirreferi ghal incident li sehh fil-21 ta' Mejju 1999 meta l-attur wegga' f'incident awtomobilistiku gewwa Milan, fl-Italja wara li kien ghadda sghat twal jahdem fl-impjieg tieghu fl-ajrupost ta' Malpensa bhala **licensed engineer**. Jirrizulta li l-attur hadem hafna sieghat twal – ferm aktar minn normali. Dan mhux biss sostnieh l-attur izda gie wkoll konfermat minn martu Cettina Barbara, kif ukoll minn haddiem iehor Joseph Vella. John Barbara kien **off day** izda peress li kellhom ix-xoghol staqsewh iridx jidhol jahdem u accetta. Galea kien qallu li hu seta' jirrifjuta jidhol ghax hu kien **off**. Dik il-lejla, fuq haga li mhux tas-soltu li tigrigi gol-Azzurra kien hadem aktar minn tnax-il siegha – possibilment tmintax-il siegha. Irrizulta li l-incident la sehh fl-ajruport ta' Milan u anqas fid-dintorni tieghu izda ferm 'il boghod.

Irrizulta li kellhom arrangament bejniethom fejn huma kienu hafna drabi jippruvaw jakkumulaw l-**off days** ma' xulxin bl-iskop li darba fix-xahar ikunu jistghu jinzlu Malta halli jkunu jistghu joqoghdu mal-familja. Fil-jiem ta' qabel l-incident l-attur ma lmentax li qieghed ihossu ghajjen.

Kawza ta' l-incident l-attur inghata 220 gurnata **injury leave**. Irid ikun sar waqt hin ta' xoghol biex ikun kunsidrat **injury leave**. Proprjament biex ikun kunsidrat **injury leave** il-bniedem irid ikun qieghed fix-xoghol, gara incident, wegga', u ghalhekk ikun kunsidrat bhala **injury leave**. Il-**Head** tal-**Payroll** ta' l-Airmalta semma li l-procedura hija li kull kaz jigi studjat u evalwat fuq il-merti tieghu stess. Ma kien ha ebda decizjoni hu personali dwar il-bicca xoghol ta' **injury leave** u **sick leave**. Id-decizjoni tkun ittiehdet mill-**Human Resources Department** dwar jekk persuna effettivament tkunx intitolata u ghal liema tip ta' **leave**.

Mr. Carmel Apap Bologna ikkonferma li kawza tal-incident tat-traffiku li kien involut fih l-attur sofra griehi kif spjegat fic-certifikat a fol 4 tal-process b'konsegwenza ta' disabilita` permanenti ta' 15%.

## **D2. Responsabbilta`:**

L-attur jidher li qiegħed isostni li hu kien imgieghel jahdem sghat twal mas-socjeta` konvenuta u li l-incident stradali sehħ minhabba li kien ghajjen wara **shift** twil u għalhekk jimplika li s-socjeta` konvenuta naqset li tipprovdi **a safe system of work** għall-impjegat tagħha li kienu gew **seconded** ma' l-Azzurra Air, izda mill-provi ma jirrizultax mill-**file** li l-attur talab li jigi **relieved** minn **duties**. L-attur ikkontenda li r-**roster** tieghu ma kienx qed jigi mizmum u li kawza ta' hekk sar l-incident. Il-Kap 16 artikolu 1032 jghid:

(1) Jitqies fi htija kull min fl-ghemil tieghu ma juzax il-prudenza, id-diligenza, u hsieb ta' missier tajjeb tal-familja.

Għalhekk il-Qrati tagħna dejjem zammew li jezistu tliet elementi biex tirnexxi azzjoni għal danni.

1 – Il-fatt dannuz illecitu

2 – L-imputabilita` ta' l-istess fatt għal min ikun għamlu

3 – Id-dannu kagjunat minn dan l-istess fatt hu doluz jew li jwassal għal **culpa** da parti ta' min ikun għamlu

**Agius vs Busuttil**, Qorti ta' l-Appell, 14/12/1982 fejn min jinstab responsabbli għal danni jkollu konnessjoni logika ta' kawza u effett.

L-awtur Taljan Torrente jiddefinixxi l-**culpa** bhala:

**un' evento si dice colposo quando no e' stato intenzionalmente procurato ma si e' verificato a causa di negligenza, imprudenza o imperizia, ovvero per inosservanza di leggi, regolamenti, ordini o discipline.**

L-attur isostni li l-kwantita` ta' xogħol li kien hemm kien voluminuz hafna u li l-i-**staff** ma kienx sufficjenti biex jilhaq mal-volum ta' xogħol. Infatti irrizulta li spiss kien ikun hemm **overtime** kif ukoll kien hemm procedura li jahdmu

fl-**off days**. Certament l-impjegati kienu kuntenti b'din is-sistema wkoll minhabba li kienu jaqilghu aktar flus kif ukoll kellhom il-possibilita` li jinzlu lura Malta aktar frekwenti jew aktar fit-tul biex ipattu tas-sighat twal ta' xoghol li jkunu ghamlu. Zgur li l-attur ma giex sfurzat biex jidhol ghax-xoghol izda fl-istess hin kien agir sewwa tas-socjeta` konvenuta li thaddem lill-haddiema taghha dawk is-sighat twal kollha b'mod li l-impjegati jkunu daqshekk ghajjenin?

**D3. Safe system of work:**

Minn dak imsemmi hawn fuq jemergi car li min ihaddem ghandu dejjem juza d-diligenza ta' **bonus pater familias** inkluz li ghalhekk jipprovdi **a safe system of work** ghax altrimenti jkun responsabbli ghal eventwali danni. Huwa certament responsabbli ghal danni min jimpjega b'mod li:

1. Ix-xoghol kien jinvolvi riskju ta' korriment li seta' jkun ragjonevolment previst,
2. Ir-riskju kien il-kawza tal-korriment,
3. Tali riskju seta' gie evitat.

F'dan l-istadju l-Qorti sejra tikkwota minn sentenza taghha kif presjeduta moghtija fid-19 ta' Gunju 2007 fl-ismijiet **Armando Caruana vs Filomeno Pace noe** fejn inghad: "Certament jinkombi fuq l-**employer** li jipprovdi **a safe system of work** ghall-impjegati tieghu, kemm jekk ix-xoghol isir f'fabbrica kif ukoll jekk il-haddiema jintbaghatu jahdmu barra mill-fabbrika. Xoghol barra mill-fabbrika xorta wahda ghandu jkun **safe system of work** u dan japplika mill-bidu nett sal-ahhar nett li jkun qieghed isir ix-xoghol. Huwa d-dover ta' min ihaddem li qabel ma jibghat il-haddiema tieghu fuq il-lant tax-xoghol jivverifika li l-kundizzjonijiet huma **safe** u minghajr riskji ghall-haddiema tieghu. Ghalhekk huwa d-dover ta' min ihaddem li jispezzjona l-post tax-xoghol u jevalwa r-riskji involuti u li ma jkunx hemm periklu ghall-haddiema. Taht kull cirkostanzi l-haddiem m'ghandux jigi mqieghed fil-periklu bla bzon.

Kif tajjeb osservat l-Onorabbli Qorti tal-Appell fil-kawza **Bugeja vs Montanaro Gauci**, deciza fl-14 ta' Mejju, 2004:

Kopja Informali ta' Sentenza

“huwa daqstant importanti fil-kuntest ta` responsabbilita` li l-ambjent kollu fejn jahdmu l-impjegati jkun tali li jwarrab l-ickenn possibilita` ta` infortunji fuq ix-xoghol. Dan l-obbligu huwa generalment rikonoxxut bhala dmir tal-**employer** li jipprovdi ‘**a safe place of work**’”

L-istess principju nsibuh fil-kawza **Gauci vs Korporazzjoni Enemalta**, deciza fl-10 ta` Ottubru, 2006 fejn inghad:

“qabel ma jintbaghat haddiem jahdem fuq sit, minn ihaddem ghandu obbligu “li taghmel ezami jew spezzjoni semplici sabiex tara min qabel li l-post u l-ambjent fejn ikun ser isir ix-xoghol huwa wiehed **safe**.”

Kif qalet din il-Qorti diversament presjeduta fl-20 ta' April 2007, Imhalled Dr. T. Mallia, fil-kawza fl-ismijiet **Mayer Scicluna vs T.N. Waterproofing Limited**:

“Din il-Qorti, diversi drabi wkoll sahhiet fuq il-htiega ta` supervizzjoni (“Agius vs All Services Ltd”, deciza minn din il-Qorti fit-2 ta` Gunju, 2005), u f`dan il-kaz dan kien mehtieg mhux biss biex jigi assikurat li l-lant tax-xoghol kien **safe**, izda biex jassigura wkoll li l-haddiema juzaw l-apparat kollu fornit lilhom.”

Ukoll issir referenza ghall-kawza tal-Qorti tal-Appell Kriminali fl-ismijiet **Il-Pulizija vs Attard**, deciza fit-2 ta` Settembru, 1999 fejn intqal:

“min ihaddem mhux biss ghandu jara li jkun hemm **available** apparat ta` **safety**, izda ghandu jinsisti mal-**foreman** li ma jsirx xoghol minghajr l-uzu tal-apparat, u jara li din l-ordni tigi segwita.”

Fil-kawza fl-ismijiet **Grezzju Scicluna vs C. Cini & Sons Limited**, deciza fis-27 ta' Lulju 2006, Imhalled Dr. Tonio Mallia, il-Qorti ccitat l-awtur Whincup mill-ktieb **Modern Employment Law** li jelenka erba' principji bazici. Dawn huma:

- i. *the employer must ensure that the employee knows the dangers,*
- ii. *the employer must ensure that the employee knows the precautions to be taken against these dangers,*

iii. *the employer must ensure that the precautions are available,*  
*the employer must ensure that the employee knows these precautions are available.*

F'dan l-istadju l-Qorti qed tirreferi ghal sentenza oħra mogħtija minn din il-Qorti presjeduta mill-Onor. Imhalled Dr. Joseph Azzopardi fit-13 ta' Gunju 2007 fl-ismijiet **Anna Micallef et vs Allchem Limited et** u tikkwota parti mis-sentenza tagħha fejn għamlet referenza għal diversi sentenzi.

“Din il-Qorti fil-kawza fl-ismijiet **D'Anastasi vs Enemalta Corporation** deciza fit-28 ta' Gunju, 2005 qalet;

Illum it-tendenza ricenti tal-Qrati tagħna, issa msahha ukoll minn legislazzjoni iktar moderna u konsonanti maz-zminijiet hija li hemm kwazi presunzjoni illi incident industrijali jigri għax ma kienx hemm a safe system of work.

Huwa faċli għal dak li jipprovdi x-xogħol illi jwahhal fl-impjegat għax uza għodda mhux koperti minn apparat ta' sigura izda fuq kollox l-impjegat ikun qed jahdem għall-aħjar ta' min jagħtih ix-xogħol u minflok ma jgerger u jilmenta mill-għodda ikun medd idejh għax-xogħol. Ma hux sew fil-fehma tal-Qorti li wiehed jattribwixxi xi tort lill-attur u nġhidulu li kien aħjar li hasel idejh.

Kif irriteniet ukoll din il-Qorti fil-kawza fl-ismijiet **Schembri vs Caruana nomine** deciza fit-12 ta' Jannar, 1983, **employer** illi jkun jaf li fil-makkinarju tiegħu hemm perikolu u ma jiehu ebda passi biex jirrimedja għal dan jesponi ruhu għall-konsegwenzi legali li johorgu minn dan l-**employer** (għandu jahseb) illi jippjana sew ix-xogħol u jikkunsidra l-fatt li l-istess haddiema gieli jittraskuraw ir-riskji involuti fix-xogħol tagħhom ta' kull jum.

Kif ukoll qalet l-istess Qorti fil-kawza fl-ismijiet **Kevin Mallia vs Alf Mizzi and Sons Limited** deciza fid-9 ta' Ottubru, 2003 min ihaddem għandu d-dover li jipprovdi post tax-xogħol li ma jkunx ta' periklu u riskju għas-sahha

ta' l-istess haddiem (ara **Bugeja vs Falzon** deciza minn din il-Qorti fit-30 ta' April, 1997 u **Desira vs Grech and Co. Ltd.** deciza fit-30 ta' Mejju, 2002).”

Il-Qorti tixtieq tirrimarka dwar differenzi fil-kaz citat ta' Micallef et vs Allcehm Limited et fis-sens li f'dik il-kawza l-Qorti kellha quddiemha kaz ta' makkinarju ftit sofistikat ossija **forklifter** li forsi kien jirrikjedi li min ihaddem tali ingenji jkun qabel attenda ghal xi korsijiet biex ihaddem l-istess. Kien hemm ukoll f'dak il-kaz l-obbligu tas-supervizjoni li **forklifter** ma tintuzax biex jigu alzati nies izda oggetti. Fil-kaz in ezami ghandna kaz ta' kif tahdem forci. Il-kaz ta' Mayer Scicluna kontra TN Waterproofing Limited jirreferixxi aktar ghas-sigurta` fuq il-post fejn qed isir ix-xoghol ghax f'dak il-kaz l-incident gara wara li spicca x-xoghol u l-haddiem koncernat ossija l-attur f'dak il-kaz waqt li kien qed jerfa cilindru tal-gass rifes **guilder** ossija tavla tal-bennejja u zelaq. Il-kaz in ezami huwa differenti ghax la jirreferixxi ghal xi aspekt fejn inholoq periklu minhabba l-istat ta' affarijiet fil-lok ta' fejn qed isir ix-xoghol u anqas jirreferixxi ghal xi ingenji li jehtiegu xi kapacita` specjali ta' kif thaddem l-ingenji koncernati. Fil-kaz in ezami hemm l-uzu ta' forci.”

B'referenza ghall-kaz in ezami jrid pero` jinghad li l-incident ma garax fuq il-post tax-xoghol u mhux incident industrijali waqt ix-xoghol, direttament relatat max-xoghol tieghu jew l-ghodda li juza. Il-kaz imsemmi ta' haddiem tat-Tarzna li wegga' wara l-hsara fil-makkinarju (**Busutil vs Malta Drydocks** deciz mill-Prim'Awla fid-09/12/2002), ta' haddiem li tfixkel fil-**cables** imhollija bl-addocc fuq il-lant tax-xoghol (**Cini vs Wells et**, Qorti ta' l-Appell, 15/11/2004), ta' **technician** li jkorri waqt li qed isewwi makkinarju (**Grech vs Farrugia**, Qorti ta' l-Appell, 07/12/1994) huma kazijiet differenti ghax l-incident gara wara l-hin tax-xoghol u sta ghalhekk ghall-attur li jipprova n-ness bejn il-kawza tad-danni u l-agir tas-socjeta` konvenuta (ara f'dan ir-rigward **Paul Debono vs Malta Drydocks et**, Prim'Awla, 27/04/2005).

#### **D4. Is-sewqan lura mill-attur:**



Certament li jekk bniedem ikun ghajjen hu m'ghandux isuq. Jekk isuq mera jkun ghajjen ikun ta' periklu ghalih innifsu kif ukoll ghal terzi. Jekk l-attur kien ghajjen certament ma messux saq u taht dan l-aspett certament li ghandu jaghti tort lilu nnifsu ta' dak li gara ghax ebda decizjoni tas-socjeta` intimata, gusta jew le, ma tista' twassal ghall-fatt li hu jsuq meta jkun ghajjen. Dan l-argument ikompli jissahhah meta wiehed jikkunsidra li l-attur kellu **allowance** ghat-**Taxis** [konfermat minn Natalino Formosa]. L-**allowance** mhux qieghedha hemmhekk halli wiehed ifaddalha izda halli tintuza, specjalment f'kaz ta' bzonn meta wiehed huwa ghajjen u ma jiflahx isuq. Ukoll jekk l-attur kien daqshekk ghajjen ghaliex qaghad jaghmel il-**paperwork** wara li spicca, aktar u aktar meta s-superjur tieghu qallu li jista' jmur id-dar? L-attur kien joqghod xi 45 minuta 'l boghod mill-ajruport izda bhala stat ta' fatt l-incident gara saghatejn wara li kien telaq. L-attur cahad li mar **supermarket** izda qal li waqaf jiehu kafe` biex jistrieħ ghax hassu ghajjen. U jekk hassu daqshekk ghajjen ghax ma pparkjax il-vettura tieghu? Barbara spjega li ma hax **taxi** ghax kellu l-karozza tieghu l-ajruport u ma xtaqx ihalliha warajh.

#### **E. KONKLUZJONIJIET:**

L-eccezzjoni preliminari tas-socjeta` konvenuta hija li c-citazzjoni odjerna hija nulla u bla effett peress li l-kontenut tac-citazzjoni kif intavolata mhix skond dak rikjest mill-artikolu 156(1) tal-Kap 156. Il-Kap 156 huwa l-Att dwar il-produzzjoni tal-Petroleum. Huwa veru li din il-Qorti tahseb li dan huwa zball dattilografu u li kien hemm l-intenzjoni ghall-Kap 12 izda l-Qorti m'ghandhiex id-dritt li taghmel eccezzjonijiet hi ghal xi parti sakemm ma jkunux affarijiet li suppost tissollevahom hi stess.

Meta l-Qorti harset lejn l-artikolu 156(1) ma tirrizultax in-nullita` tac-citazzjoni ghax ma hemm xejn daqshekk monk fiha li jwassal ghan-nullita` taghha. Ghalkemm din il-Qorti tabbraccja li d-dettami tal-ligi jridu jigu fermament applikati, min-naha l-ohra, mhux sejra tinsisti fuq formalizmi zejda. Jekk toqghod propju ghall-formalizmi zejda trid hi stess toqghod fuq l-eccezzjoni ta' l-artikolu

Kopja Informali ta' Sentenza

156(1) tal-Kap 156 u ma tistax tmur ghall-eccezzjoni taht il-Kap 12.

Wara l-evalwazzjoni li ghamlet din il-Qorti bil-fors li tikkunsidra l-fatt li l-incident **de quo** ma garax fuq ix-xoghol u mhux konsegwenza ta' incident industrijali li sehh fuq il-lant tax-xoghol. L-incident huwa habta b'karozza li fiha wegga' l-attur, liema habta saret wara l-hin tax-xoghol. Huwa veru li l-kumpanija m'ghandhiex thaddem in-nies izzejjed, anke jekk stess thallashom, izda meta ma tkunx sfurzathom jaghmlu dan u l-impjegat ikun ha d-decizjoni li jahdem **extra** ghall-interessi tieghu ma jistax wara jdur kontra min ihaddmu ghal danni jekk **l-employer** ma jkollux responsabbilta` ghal dak li gara. Din il-Qorti gja esprimiet fil-kawza fuq imsemmija ta' **Armando Caruana vs Filomeno Pace noe** li "jekk wiehed sejjer jasal sa dan il-punt ha jkun qed johnoq il-possibbilta` li jezistu l-impjiegi." Il-fatt li s-socjeta` konvenuta pprovdiet **allowance** ghal **taxis** certament jezoneraha minn kull responsabbilta`.

Ghal dawn il-motivi tichad l-ewwel eccezzjoni izda tilqa' t-tieni u t-tielet eccezzjoni tas-socjeta` intimata.

Stante n-natura tal-kaz spejjez bla taxxa.

< Sentenza Finali >

-----TMIEM-----